

॥ एकाक्षरोपनिषत् ॥

.. EkakShara ..

sanskritdocuments.org

July 25, 2016

---

# Document Information

---

Text title : Ekakshara Upanishad

File name : ekakshara.itx

Category : upaniShat

Location : doc\_upanishhat

Author : Vedic Tradition

Language : Sanskrit

Subject : philosophy/hinduism

Transliterated by : Sunder Hattangadi (sunderh at hotmail.com)

Proofread by : Sunder Hattangadi (sunderh at hotmail.com)

Description-comments : 69 / 108; Krishna Yajurveda - Samanya upanishad

Latest update : Mar. 23, 2000

Send corrections to : Sanskrit@cheerful.com

Site access : <http://sanskritdocuments.org>

॥ एकाक्षरोपनिषत् ॥

एकाक्षरपदारूढं सर्वात्मकमखण्डितम् ।  
सर्ववर्जितचिन्मात्रं त्रिपान्नारायणं भजे ॥

ॐ सह नाववतु सह नौ भुनक्तु ।  
सह वीर्यं करवावहै ।  
तेजस्विनावधीतमस्तु मा विद्विषावहै ॥

ॐ शान्तिः शान्तिः शान्तिः ॥

हरिः ॐ  
एकाक्षरं त्वक्षरेऽत्रास्ति सोमे  
सुषुम्नायां चेह दृढी स एकः ।  
त्वं विश्वभूर्भूतपतिः पुराणः  
पर्जन्य एको भुवनस्य गोप्ता ॥ १ ॥

विश्वे निमग्नपदवीः कवीनां  
त्वं जातवेदो भुवनस्य नाथः ।  
अजातमग्रे स हिरण्यरेता  
यज्ञैस्त्वमेवैकविभुः पुराणः ॥ २ ॥

प्राणः प्रसूतिर्भुवनस्य योनि-  
र्व्याप्तं त्वया एकपदेन विश्वम् ।  
त्वं विश्वभूर्योनिपारः स्वर्गर्भे  
कुमार एको विशिखः सुधन्वा ॥ ३ ॥

वितत्य बाणं तरुणार्कवर्णं  
व्योमान्तरे भासि हिरण्यगर्भः ।  
भासा त्वया व्योम्नि कृतः सुताक्षर्य-  
स्तवं वै कुमारस्त्वमरिष्टनेमिः ॥ ४ ॥

त्वं वज्रभृद्भूतपतिस्त्वमेव ।  
कामः प्रजानां निहितोऽसि सोमे ।  
स्वाहा स्वधा यच्च वषट् करोति  
रुद्रः पशूनां गुह्या निमग्नः ॥ ५ ॥

धाता विधाता पवनः सुपर्णो  
विष्णुर्वराहो रजनी रहश्च ।  
भूतं भविष्यत्प्रभवः क्रियाश्च ।  
कालः क्रमस्त्वं परमाक्षरं च ॥ ६ ॥

ऋचो यजूंशि प्रसवन्ति वक्रा-  
 त्सामानि सम्राड्भुवन्तरिक्षम् ।  
 त्वं यज्ञनेता हुतभुग्विभुश्च  
 रुद्रास्तथ दैत्यगणा वसुश्च ॥ ७ ॥  
 स एष देवोऽम्बरगश्च चक्रे  
 अन्येऽभ्यधिष्ठेत तमो निरुन्ध्यः ।  
 हिरण्मयं यस्य विभाति सर्वं  
 व्योमान्तरे रश्मिमांशुनाभिः ॥ ८ ॥  
 स सर्ववेत्ता भुवनस्य गोप्ता  
 ताभिः प्रजानां निहिता जनानाम् ।  
 प्रोता त्वमोता विचितिः क्रमाणां  
 प्रजापतिश्छन्दमयो विगर्भः ॥ ९ ॥  
 सामैश्चिदन्तो विरजश्च बाहू  
 हिरण्मयं वेदविदां वरिष्ठम् ।  
 यमध्वरे ब्रह्मविदः स्तुवन्ति  
 सामैर्यजुर्भिः क्रतुभिस्त्वमेव ॥ १० ॥  
 त्वं स्त्री पुमांस्त्वं च कुमार एक-  
 स्त्वं वै कुमारी ह्यथ भूस्त्वमेव ।  
 त्वमेव धाता वरुणश्च राजा  
 त्वं वत्सरोऽभ्ययम एव सर्वम् ॥ ११ ॥  
 मित्रः सुपर्णश्चन्द्र इन्द्रो रुद्र-  
 स्त्वष्टा विष्णुः सविता गोपतिस्त्वम् ।  
 त्वं विष्णुर्भूतानि तु त्रासि दैत्यां-  
 स्त्वयावृतं जगदुद्भवगर्भः ॥ १२ ॥  
 त्वं भूर्भुवः स्वस्त्वं हि  
 स्वयंभूरथ विश्वतोमुखः ।  
 य एवं नित्यं वेदयते गुहाशयं  
 प्रभुं पुराणं सर्वभूतं हिरण्मयम् ॥ १३ ॥  
 हिरण्मयं बुद्धिमतां परां गतिं  
 स बुद्धिमान्बुद्धिमतीत्य तिष्ठतीत्युपनिषत् ॥  
 ॐ सह नाववतु सह नौ भुनक्तु ।

सह वीर्यं करवावहै ।  
तेजस्विनावधीतमस्तु मा विद्विषावहै ॥  
ॐ शान्तिः शान्तिः शान्तिः ॥  
इत्येकाक्षरोपनिषत्समाप्ता ॥

Encoded by Sunder Hattangadi (sunderh@hotmail.com)

---

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

---

Please help to maintain respect for volunteer spirit.

---

.. EkakShara ..  
was typeset on July 25, 2016

Please send corrections to [sanskrit@cheerful.com](mailto:sanskrit@cheerful.com)

